

అతుకుల బ్రతుకులు

రవి సావిత్రికి వచ్చేవాడు. వసంత యేదో మాట్లాడపోయి తడబడుతూ ఆగిపోయింది రవి వంక ఆశ్చర్యంగా చూస్తూ. రవి కూడా అనుకోకుండా వక్కసారిగా వసంత ముఖంలోకి చూసి, తలవంచుకుని గదిలోకి వెళ్ళిపోయాడు. వసంత వంటింట్లోకి వెళ్ళిపోయి అన్నం పెట్టాను రమ్మనమని సుజాతతో కబురు పంపించింది. వచ్చీరాని మాటలతో సుజాత రవి యెదుట నిలబడింది.

వసంతను పదేళ్ళ నుంచి బాగా యెరుగును రవి. వసంత జీవితంలో వస్తూవున్న కష్టసుఖాల్లో అంతో యింతో రవి కూడా తప్పని సరిగా భాగం పంచుకుంటూనే వున్నాడు. రవి దృష్టి వసంతపట్ల ఒక విధమైన కరుణజాలి. వసంత భర్త ఆసుపత్రిలో క్షయరోగంవలన చనిపోయాడని వార్త వచ్చిననాడు కడుపుతో వున్న వసంతను యే విధంగా కాపాడాడో అంతా రవికి కళ్ళకు కట్టినట్లు కనిపిస్తూ వుంటుంది. తర్వాత తన యింటికి వసంత, కూతురితో సహా యెలా వచ్చిందీ, వాళ్ళిద్దర్నీ చూస్తూ, తన తల్లి తనను పెళ్ళిచేసుకోమని పోరటం, ఆమె మంచంలో ఆ ఆవేదనతోనే చనిపోవటం వక్కొక్కటి రవికి జ్ఞాపకం వస్తున్నాయి.

భోజనం ముందర చొరవచేసుకుని “రవీ, నువ్వేమీ యెట్లాగో వుంటున్నావు. నా కేమి అంకావటంలేదు. పెద్దదయిన తల్లి మనల్ని యెన్నాళ్ళు అంటిపట్టుకుంటుంది చెప్పా. నువ్వు విచారపడితే యేం లాభం. ఏదో మనస్సుకు ధైర్యం తెచ్చుకుని మెలగాలి కాని. మీ అమ్మ యేమంటూవుండేదో జ్ఞాపకం వుగదా...” అంటూ నాలిక కరుచుకుంది వసంత.

రవి వసంతవైపునకు తిరిగాడు. కాని యేమీ సమాధానం చెప్పకుండానే వక్కక్షణం చూసి లేచి వెళ్ళిపోయాడు.

సుజాత రవి వెంట వుంటూవుంటుంది. రవి యింటికి రావటం క్షణం ఆలస్యమైనాసరే. మామ యేడి అంటూ సగం సగం అక్షరాలతో వాక్యాన్ని

అతుకుల బ్రతుకులు

పూర్తిచేస్తుంది. తన వళ్ళో కూర్చోపెట్టుకుని రవి, గులాబిపూలు సుజాత తల్లో పెట్టుతూవుంటే, గది తలుపుచాటున నుంచి వసంత చూస్తూ, లోపలికి వెళ్ళి కడుపార యేడ్చేది. కాని తన యేడుపు, క్షోభ రవికి తెలియకూడదని రవి దగ్గరకు వచ్చేటప్పుడుమాత్రం చిరునవ్వుతో వస్తూవుండేది. ఎంత కుంగిపోయి వున్నా సరే రవితో మాట్లాడుతున్నంతసేపు యేదో తనకు తెలియని సుఖాన్ని అనుభవించేది వసంత. వసంతకు రవిని రవి అంటూ పిలవటం మొదటినుంచి అలవాటే. కాని యిప్పుడిప్పుడే రవి అని పిలవటం వసంతకు యేదోగా అని పిస్తోంది. అదివరకు కంటే రవి ఆంతరంగిక విషయాల్లో వసంత చూపిస్తున్న శ్రద్ధకు రవికి ఆశ్చర్యంగానే వుంది.

సుజాత క్రమక్రమంగా “మామయ్యా! నేనుకూడా బజారు వస్తాను అంటూ మారాము చెయ్యటం మొదలుపెట్టింది. రవి సుజాతను బజారు వెంట తీసుకుపోతూవుంటే. “మేనకోడల్ని వెంటపెట్టుకుని వెళుతున్నారు. బాగానే ఉంది” అని యేదో వికటంగా అనటం చాలా కటువనిపించింది రవికి. నిజానికి వసంతకు, రవికివుండే బంధుత్వము యేమిటో చాలా మందికి తెలియదు. రవి కిగాని, వసంతకుగాని యీ విషయము విప్పిచెప్పే అవసరముకాని, సావకాశ ముకాని లేకపోయింది. ఎప్పుడైనా, యెవరైనా మీ తమ్ముడు యింకా యింటికిరాతేదే అని వసంతను అడిగేటట్లయితే వసంత గుండెలో రెళ్ళు పరు గై తినట్లయ్యేది.

ఆనాడు రాత్రి తొమ్మిదిన్నర దాటిన తర్వాత రవి యింటికి వచ్చాడు. అప్పటికి సుజాత గాఢనిద్రలో వుంది. వోరవాకిలిగా వేసివున్న తలుపుదగ్గర కునుకుతీస్తూ వసంత కూర్చుని వుంది. రవి మెల్లగా తలుపుతెరచి సూటిగా గదిలోకి వెళ్ళి పడుకున్నాడు. వసంత కునుకుపాట్లు పడుతూ పదిన్నరదాకా అట్లాగే వుండిపోయింది. హఠాత్తుగా మెలుకవ వచ్చి గదివైపుకు చూసింది. మంచమీద ప్రశాంతంగా పడుకునివున్న రవినిచూసి ముగ్ధురాలయిపోయింది వసంత. అట్లాగే చూస్తూ నిలబడిపోయింది తుణుకునీపు. రెండుసార్లు పిలిచినా రవి పలక లేదు. కొంచెం దగ్గరకు వెళ్ళింది. రవి ప్రక్కలో మెసులుతున్నాడు. వసంత త్రుళ్ళిపడి ఆ గదిలోంచి వెళ్ళిపోయింది.

వసంతకు తన జీవిత గమనాన్ని తాను అనుకుంటున్నట్లు సాగించలేక పోతావేమోననే భయం యిప్పుడిప్పుడే కలుగుతోంది. ఆనాడు తన భర్త పోయినట్లు తెలియటం ఆమెకు వక పెద్ద దెబ్బగా పరిగణించలేదు. తన భర్త యెప్పుడో వకప్పుడు తన కళ్ళయెదుటే కర్ణమూసేస్తాడని వసంతకు బాగా తెలుసు. ఆసుపత్రిలో చేరినప్పటినుంచి తన భర్త జీవిస్తాడనే ఆశ పోనే పోయింది. దానిని డాక్టర్లు ధృవపరిచారు కూడ. ఇక వసంతకు తన జీవితంలో మిగిలిన సుఖం అల్లా తనకు కలుగబోయే సంతానమే అని గట్టిగా తెలుసు కున్నది. తన ఆరోగ్య విషయంలో శ్రద్ధ వహిస్తున్నప్పడల్లా, తన భర్త ఆరోగ్య విషయంలో అంత శ్రద్ధ వహించలేక పోయానేమో అనే ఒక బాధ ఆమెకు అప్పుడప్పుడూ కలుగుతూ వచ్చేది. కాని తన చేతుల్లోంచి జారిపోయింది. ఆసుపత్రినుంచి వసంత బయటకు వస్తున్నప్పుడు, తన భర్త ఆయాసంగా మంచం మీదనుంచి లేవబోవటం, నర్సు వారించటం వసంత మరువలేని దృశ్యాలు. వసంత రెండు చేతుల్తో భర్తకు నమస్కరించి ఆసుపత్రి గది బయటకువచ్చి బావు రుమనటం, డాక్టరు అక్కడ నిలవలేక వెళ్ళిపోవటం, నర్సు యెందుకల్లనో కళ్ళు తుడుచుకుని వెళ్ళిపోవటం వసంత మరవలేదు. ఆనాడే ఆఖరి చూపని వసంత మనస్సులో అనుకుంది. కాని ఆమెకు ఒక్కకోరిక మాత్రం లేకపోలేదు-కన్న సంతానాన్ని భర్తకు చూపిద్దామని. ఒక్కసారి గట్టిగా యేడ్చి తన హృదయా వేదన తగ్గించుకుందామని, తన మనస్సులో వున్నటువంటి కోర్కెలు యేవేవో ఆఖరిసారిగా భర్తతో చెప్పాలని అనుకుంది. కాని వసంతకు ఆ అవకాశము దొరకనే దొరకలేదు.

ఆనాడు నొప్పులు పడుతోంది. ఆసుపత్రినుంచి ఒకతను గబగబ వచ్చి యేదో యింట్లో చెప్పిపోయాడు. అంతే! తర్వాత, ఆసుపత్రినుంచి మళ్ళీ యేవిధమైన కబురురాలేదు. పన్నెండురోజులు పోయిన తర్వాత, భర్త స్వర్గ స్థూడయ్యాడని వసంతకు నెమ్మదిమీద తెలియచేశారు. ఒక్కసారిగా పసి పిల్లను వళ్ళో పెట్టుకుని పెద్ద పెట్టన యేడ్చింది. వసంత గుండెమీద నిప్పుల కుంపటిలాగ నిలబడిపోయిన భర్త అస్థిత్వము ఆ యేడుపుతో పోయింది.

అతుకుల బ్రతుకులు

క్రమక్రమంగా వసంత ఒంటరిచై పోయింది. చివరకు తన సంతానం తప్ప తన వాళ్ళని చెప్పుకొనే వాళ్ళు యెవ్వరూ లేక పోయారు. చివరకు రవి తల్లీ శరణ్యం అయింది. రవి తల్లి పిలుస్తుంటే కాదనటానికి గల కారణాలు వసంతకు యేమీ కనిపించలేదు. పైగా తాను వంటరిగా నిర్వహించుకోగల తానాతు వుందని తనకు నమ్మకంలేదు. కాలగమనంతో రవికూడా వంటరిగా అయిపోయాడు. ఇక తన బాధ్యత తెలుసుకోవలసిన అవసరము కలిగింది రవికి. తన బాధ్యత యేవిధంగా నిర్వర్తించుకోవాలో రవికి అర్థంకావటంలేదు.

రోజులు గడుస్తున్న కొద్దీ వసంతలో రవి పట్ల మార్పు బాగా కనిపిస్తోంది. రవి సమాధానాలు వసంతకు కొంతవరకు క్రొత్త గానే కనిపిస్తున్నాయి. అదివరకు వున్నంత చనువుగా రవి వసంతతో మాట్లాడకపోవడం, తానేదో తన గొడవలో వుంటున్నట్లు రవి ప్రవర్తించటం వసంత మనస్సుకు బాగా బాధగానే వుంది. వసంత తన మనస్సులో వున్న మాట చెప్పాలని తాపత్రయ పడుతున్నట్లు కనిపిస్తోంది. కాని యేమీ చెప్పాలో అర్థంకావటంలేదు. రవి ఒక్కొక్కప్పుడు యింటికి కూడా రావటంలేదు. సుజాత వకటి రెండుసార్లు “మామయ్య యివ్వాలి భోజనానికి యింటికి రాలేదే” అని అడిగితే వెతుక్కోకుండా వచ్చిన సమాధానంతో సుజాతను తృప్తిపరిచా ననుకునేవాడు రవి. వసంత గట్టిగా అడిగిన ప్రశ్నలకు మానమే సమాధానమని వూరుకునేవాడు రవి. రోజు రోజుకు రవిపట్ల వసంత శ్రద్ధ హెచ్చిపోతోంది.

రవి బజారునుంచి యింట్లోకి వస్తూ, సుజాతకు గొను తెచ్చాను” అన్నాడు వసంత వైపు చూస్తూ.

“రవి” అంటూ గదిలోకి వెళ్ళబోతున్న రవిని ఆపింది వసంత. రవి నిలబడిపోయాడు. వసంత కూడా క్షణంసేపు యేమీ మాట్లాడలేదు.

“నేను యీ వూరు వదిలిపెట్టి పట్నం వెళ్ళదామనుకుంటున్నాను” అన్నాడు రవి.

వసంత హృదయముమీద కొట్టినట్లయింది. అనుకోకుండా “మేము వస్తాము పట్నము” అంది వసంత.

“అవును మామయ్యా!” అంటూ సుజాత వెంటపడింది.

రవి యేమి మాట్లాడలేకపోయాడు. సుజాతను తీసుకుని గదిలోకి వెళ్ళిపోయాడు. రోజులు గడుస్తున్న కొద్దీ ముగ్గురిలోను వాళ్ళు వస్తూవుంది.

“అమ్మాయి పుట్టినరోజు రేపే. సుజాతకు ఆరు గజాల చీరె సరిపోతుంది!” అన్నది వసంత.

నేను తెచ్చింది అంతేలే అంటూ చీరెను సుజాతకు అందిచ్చాడు రవి.

“చాలా బాగుంది, మామయ్యా!” అంటూ ఒక్క పెట్టున రవి చేతిలోంచి లాక్కుంది సుజాత.

రవి అదోరకంగా సుజాతవంక చూశాడు. సుజాత పమిట సవిరించుకుంటూ తల వంచుకుని గదిలోకి వెళ్ళిపోయింది. సుజాత ఆ కొత్త చీరె కట్టుకుంటుండగా చూద్దామని రవి చాలానే పటిదాక బయటకు పోలేడు.

“కొత్త చీరె కట్టుకున్నావు. మామయ్యకు నమస్కారం చేసిరా అమ్మ!” అంటూ వసంత, సుజాత తల నిమిరింది.

సుజాత తల వంచుకుని రవి ముందర నిలబడింది. సుజాత తల యెత్తటం లేదు. రవి సుజాతను పలకరించటంలేదు. సుజాతకు రవి ప్రవేశ పెట్టిన సిగ్గు తప్ప. సహజంగా రవితో మాట్లాడటంలో సిగ్గేమీ లేదు. రవి ప్రవర్తన చూసేటప్పటికి తన వయస్సును పట్టి సిగ్గుపడాలేమో ననిపిస్తోంది సుజాతకు.

“అమ్మాయి సుజాత...” అంటూ పిలుపు వచ్చింది వసంత దగ్గరనుంచి. సుజాత వెంటనే రవి కాళ్ళముందుకు వంగింది.

“సుజాత” అంటూ గట్టిగా రెండు చేతులు పట్టుకుని రవి, సుజాత ముఖంలోకి గట్టిగా చూశాడు. సుజాత పక్కన నవ్వింది, “వదిలి పెట్టు మామయ్యా!” అంటూ. చప్పున రెండు చేతులు వదిలేశాడు.

తన ఫెళ్ళి విషయంలో యే విధమైన నిర్ణయము యింతవరకు చెయ్యనివాడు, ఒక నిర్ణయానికి వద్దామని త్వరపడుతున్నాడు రవి. సుజాతను ఆ నాటినుంచి యింకో రకపు దృష్టితో చూడటం మొదలుపెట్టాడు. రవి కనిపించినప్పుడల్లా, సుజాత తప్పించుకుని తిరగటం మొదలు పెట్టింది.

అతుకుల బ్రతుకులు

ఆ సాయంత్రము గదిలో యెవరూ త్రగనుకుని సుజాత లోపలికి వెళ్ళి ఘడియ పెట్టుకుంది. కాని చప్పున లోపల వున్న రవీనిమాసి కెవ్వుమని కేక పెట్టింది. సుజాత తలుపు దగ్గరకు పరుగెత్తుకుంటూ వస్తూ, రవి గబగబ లేచి తలుపు దగ్గరకు వచ్చాడు, సుజాత తలుపు తెరిచేటప్పటికి.

వసంత ప్రత్యక్షమయింది ఎదురుగా.

వసంత ఆదోషిధంగా రవి ముఖంలోకి చూడటం యిదేమొదటిసారి. సుజాతను ఒక్కలాగు లాగి గబగబ సావిట్లోకి గుంజుకుంటూ పోయింది యే వేవో సాదిస్తూను. రవి ప్రాణం చివుక్కుమంది.

ఏ మాటవలన సావిట్లోకి వచ్చాడో గాని “యీ విషయంలో సుజాతను అనాలసిన పనేమి లేదు” రవి గట్టిగా చూశాడు వసంత వైపు.

వసంత యీ మాట వినిపించుకోకుండానే, సుజాతను నిందించటం మొదలుపెట్టింది. రవి నిష్ఫలంగా రెండు మూడుసార్లు ప్రయత్నించాడు వసంతను వారించటానికి. సుజాతకు అప్పటినుంచి వసంతంటే ఒక విధమైన భయం యేర్పడిపోయింది. రవి అంటే వక విధమైన సిగ్గు కూడా ప్రవేశించింది.

వసంత కుర్చీలో కూర్చుని సుజాతకు జడవేస్తోంది. తలుపు తీసుకుని రవి ప్రవేశించాడు. చటుక్కున వసంత కుర్చీలోంచి లేచింది. సుజాత మెల్లిగా క్రిందపడ్డ పూలు యేరుకువిప్పణ్ణంలో పెట్టుకుంటోంది. రవి అక్కడే నిలబడి పోయాడు.

వసంత, తానే ముందు కల్పించుకుని “నువ్వేమొ యింట్లో క్షణం వుండటంలేదు. నీతో కొంచెం మాట్లాడుదామన్నా తీరిక కనిపించటంలేదు...” అంటూ ప్రారంభించింది.

“అవును నాకు జనులు వత్తిడి యొక్కవ అయిన మాట నిజమే. అయినా నువ్వేదో ముఖ్యంగా మాట్లాడా అనుకుంటే నేను ఆ మాత్రం తీరిక చేసుకోలేక పోయేవాడినా?” అంటూ రవి యేమిటంటూ ప్రశ్నార్థకంగా వసంత ముఖంలోకి చూశాడు.

“ఆ... ఏం లేదు. ఈ వచ్చే మాఘ మాసంలో నైనా అమ్మాయి వెళ్ళి

చెయ్యాలనుకుంటున్నాను..." వసంత చెత్తుతూనే వుంది.

సుజాత మెల్లిగా అక్కడినుంచి తప్పుకుంది.

"...అందువలన యేదైనా సంబంధము చూడాలని..." అని అన్నదో లేదో రవి చేతిలో పుస్తకము జారి క్రిందపడింది. విద్వూరంగా రవి వక్కసారి వసంతవై పు చూశాడు.

వసంతకు అర్థమయినట్లు రవి కూడా గ్రహించాడు. రవి అక్కడినుంచి చివాలున గదిలోకి వెళ్ళిపోయాడు. వసంత, సుజాత దగ్గరకు వెళ్ళింది.

"అమ్మాయి! మనమా కట్నాలు పెట్టలేము. నాన్న లేరు, నువ్వు కాస్త కాపరానికి వెళ్ళి సుఖంగా వుంటూవుంటే చూసి సంతోషిద్దామని నా కోరిక. భగవంతుడు యెట్లా వ్రాసిపెట్టాడో..." అంటూ కంట తడిశెట్టింది వసంత.

సుజాత బిక్కముఖం వేసుకుని తల్లివంక చూస్తూ "అమ్మా!" అంటూ వళ్ళోకి వరిగింది.

రవి గదిలోంచి వస్తూనే వంకెన వుత్తరీయము మెడకు చుట్టుకుని గబ గబ వాకిట్లోకి నడిచాడు.

వసంత, సుజాత విద్వూరంగా చూస్తూ నిలబడి పోయారు. రవి కళ్ళల్లో క్రొత్తచీరె కట్టుకుని వయస్సు వన్నెతో మెరిసిపోతున్న సుజాత మెసులు తోంది. రవికి ఒక్కొక్కటే జ్ఞాపకం వస్తున్నాయి. సుజాతను పుట్టినప్పటి నుంచి యెరుగును రవి. సుజాతను తన వళ్ళో కూర్చోపెట్టుకుని క్రొత్త గౌను తొడుగుతున్న దృశ్యము రవిని పులకరింపచేసింది. తన చేతుల్లో తాను సుజాతకు బొమ్మలు, గౌను పరికిణీ, వల్లె చీరలు ఇవ్వటం ఒక్కొక్కటే గుర్తుస్తున్నాయి. సుజాత యిప్పుడున్నంత అందంగా అదివరకు యెన్నడూ కూడా రవికి కనిపించలేదు. ఈనాడు తన హృదయము సుజాత హృదయానికి అతి సన్నిహితము అయింది. ఈనాడు సుజాతమీద కలుగుతున్న క్రేమకు ప్రత్యేక అర్థము వుంది. తన జీవితము అర్థము సుజాత జీవితంలో ప్రతిబింబిస్తుంది. తన కోర్కెను సాహసించి వసంతను అడిగేద్దా మనుకున్నాడు. కాని ధైర్యంచాలటంలేదు. తాను వసంత దృష్టిలో యెలా కనిపించాడో స్ఫురణకు

అతుకుల బ్రతుకులు

రాగానే అతను ఆనేక ఆలోచనల్లో పడిపోయాడు. ఒకసారి స్వప్నంగా వసంతతో చెప్పేదామని బయల్దేరాడు కూడ. కాని తాను ఆ విషయాన్ని వసంత ముందర విప్పి చెప్పకూడ దనుకున్నాడు. వసంతకు, తనకు గల సంబంధము ఏమిటో రవికి యీనాటికి అర్థం కావటంలేదు. కాని సుజాత తన హృదయానికి అతి సన్నిహితం అయిపోవటం వసంత దూరమైపోవటం రవికి చాలా ఆశ్చర్యంగానే వుంది. రవి వుద్రేకంలో యేం చేసినా తన జీవితమంతా బాధపడేవాడే అయితే, వసంత వుద్రేకంలో యేం చేసినా తన జీవితం అంతా అమరశాంతిని అనుభవించేది. ఎవరి మనస్సులో కోర్కెలు వాళ్ళ మనస్సులోనే అణిగిపోయినాయి. మళ్ళీ ఈనాడు యింకో కోర్కె కలిగింది. తన కోర్కె దృష్టిలో సుజాత అతి సన్నిహితం అయిపోయింది. వసంతకు రవిమీద అదివరకున్న దృష్టి లేదు. తనను రవి అర్థం చేసుకోలేదే అనే ఆవేదన వసంతను బాగా పీడిస్తోంది. రవిమీద ద్వేషము, హేయభావము హెచ్చిపోయింది. తాను ఆనేక విధాల తన మనస్సును రవికి చెప్పదామని ప్రయత్నించి విఫలమైపోయింది. రవి ఒకప్పుడు గ్రహించినా కూడా వసంతను తీరస్కరించటమే జరిగింది. వసంత కళ్ళా యీనాడు రవిని సాధించటమే అంత కంటే వేరే వుద్దేశం లేదు. సుజాతమీద రవికి కలిగిన అభిప్రాయము వసంత పూర్తిగా అర్థం చేసుకున్నది. అందువలన తన కసి తన కూతురిద్వారా తీర్చుకోవాలని వసంత పట్టుదల. రవి యేం చేసినా పాపం మాత్రం వసంతదే. అది ఆమెకు తెలుసు. కాని ఆపుకోలేని కోర్కెలు కాని ఆపుకొంది. అందుకనే యీ సాధింపు, పగ.

రోజురోజుకు సుజాత, రవి మధ్య సంఘర్షణ పెట్టటానికి ప్రయత్నం చేయుటమే వసంతపని. సుజాత అమాయకురాలు; మామయ్య అంటే ప్రాణం విడుస్తుంది రవి నిస్సహాయుడు; పరిస్థితుల ఆవరణలో చిక్కుకుపోవాల్సిందే. ఎప్పుటికైనా యీవిషయంలో సాహశించినా సుజాత నెగిస్తుందనే నమ్మకం రవికిలేదు. పైగా తనకు తీరనిమచ్చ కూడకలుగుతుంది. ఆలోచనతెగక వసంత మును పోతున్నాడు. ఒకమూల వసంత, తనకూతురికి సంబంధాలు వెతుకుతూనే వుంది.

వీటన్నింటిని అర్థం చేసుకున్న సుజాతకు రవితో తనకు పెళ్ళికాదని ఒక విధమైన అధైర్యము యేర్పడిపోయింది. కాని తల్లిని అడిగే ధైర్యంలేదు. రోజురోజుకు మనస్సుకు అనేక ఆలోచనలు చెలరేగుతున్నాయి సుజాతకు.

రవికి పూర్తిగా అర్థమయి పోయింది వసంత మనస్తత్వము. ఆనాడు సుజాత, వసంత యేవేవో ఘర్షణగా మాట్లాడుకుంటుంటే, రవివచ్చి “నేను యీ సాయంత్రమే పబ్బం వెళుతున్నాను” అని ముఖావంగా వూరుకున్నాడు.

“మేముకూడ ఈ సాయంత్రమే లలితమ్మ గారింటికి వెళుతున్నాము. ఆమె వరుణి వెతికి పెట్టింది అమ్మాయికి” అన్నది వసంత. రవినైపు చూస్తూ అతి నిబ్బరంగా.

సుజాతకు ఆ క్రొత్తయిల్లు అంతా అయోమయంగా వుంది. సుజాత న చూస్తూ వసంత కోప్పడుతూ వచ్చింది.

“ఏవమ్మ! మీ అమ్మాయి యేదో విచారంగా వుంటుందెందుకు ఎప్పుడు” వుండబట్టలేక లలితమ్మ వసంతను అడిగింది.

“మొదటినుంచి ఆ వూరు కదిలి యెక్కడికి వెళ్ళలేదమ్మ. క్రొత్త రు వచ్చేటప్పటికి యేదో అట్లా వుంది” కాని...వసంత తడుముకోకుండా చ్చిన సమాధానికి సుజాత ముఖం చిబ్బచిట లాడించింది.

తన మామయ్యమాట చెప్పేద్దా మనుషుంది సుజాత. కాని తల్లివైపు నేటప్పటికి తన అభిప్రాయము మార్చుకోవటం తప్పింది కాదు.

వసంత ఒకమూల తన కుమార్తె పెళ్ళి విషయంలో చెయ్యవలసిన ప్రయత్నాలన్నీ చేస్తూనే వచ్చింది. పెళ్ళిచూపుల రోజుకూడ వచ్చేసింది. ఆ క్రొత్త చీర కట్టుకుని మల్లెపూల జడ వేసుకుని సావిత్రికి వెళుతూవుంటే మామయ్యకు నమస్కారం పెట్టటానికి వెళుతున్నట్లనిపించి వులిక్కి పడింది సుజాత. ఎదురు వరసలో వరుడు ఆమర్దగా చూస్తున్నాడు. సుజాత తలెత్తి నిశ్చలంగా ఆ వరుణి చూసింది. ఆతని మూర్తిలో రవి తాండవ మాడిపోయాడు. వసంత ఆ దృశ్యము చూసి మురిసిపోయింది. కాని క్షణంలో ఆమె ముఖంలో విపరీత మైన మార్పు కూడా కనిపించింది.

ఇక పెళ్ళి ముహూర్తం ఒకటి అంటూ నిశ్చయం చెయ్యటం వరకు వచ్చింది.

పెళ్లిచూపులు అయిన నాటినుంచి సుజాతలో వస్తున్న మార్పును చూస్తూవుంటే, వసంతకు భయంగా వుంది. మర్నాడు సుజాతకు జ్వరం కూడ ప్రారంభమయింది. వసంతకు కాళ్లు చేతులు నిలవటంలేదు. ఈ సమయంలో సుజాతను యేమనీ ప్రయోజనం లేదు. జ్వరం హెచ్చిపోతోంది రోజు రోజుకు. వసంత ఆదుర్దా కూడా హెచ్చిపోతోంది. ఆ హెచ్చుగా వున్న జ్వరంలో 'అమ్మా, మామయ్య యెప్పుడు వస్తాడే?' అంటూ కలవరింత కూడా మొదలుపెట్టింది. అక్కడివాళ్లు చాలామంది అడిగారు మామయ్య యెవరూ అంటూ, వసంత తప్పనిసరిగా సమాధానం యివ్వాలని వచ్చింది. క్రమక్రమంగా సుజాతకు దగ్గుకూడా ప్రారంభమయింది. వసంతకు గుండెమీద కొట్టినట్లయింది. జ్వరంలోనే దగ్గు కూడా తీవ్రరూపం దాల్చింది. వసంత క్రుంగిపోతోంది. అటు జ్వరం తగ్గటంలేదు. ఇటు దగ్గులోను సుగుణం కనిపించటంలేదు. డాక్టరు పరీక్షచేసి "ప్రమాదం యేమీ లేదు. కాని తొందరగా యీ స్థితిలోనే పెద్ద ఆసుపత్రికి తీసుకు వెళ్లితే మంచిని" అన్నారు.

వసంతకు అర్థంకాక యేం జబ్బో అని ఆదుర్దాగా అడిగింది డాక్టరును. త్వర ప్రారంభదశ అన్నాడు డాక్టరు.

"అమ్మాయి..." అంటూ హఠాత్తుగా కూలబడిపోయింది వసంత. రవికి తెలిగ్రాం యిచ్చారు. వసంత హఠాత్తుగా చనిపోయిందని, సుజాతకు జబ్బుగా వుందని.

రవి తెలిగ్రాం చూడటంతోనే ఆ బండికే బయలుదేరి వచ్చేశాడు సుజాత దగ్గరకు.

"మామయ్యా!" అంటూ పసిపిల్ల యేడ్చినట్లు యేడ్చింది సుజాత.

"సుజాత, నీకేం భయం లేదులే. నేను వున్నాగా" అంటూ ఆ సాయంత్రం బండికే మదనపల్లి తీసుకువెళ్ళాడు రవి సుజాతను.

